

ከረን 27/01/2005



ናብ ዝኸበርኩም
ቆሞሳትን ሓለፍቲ ቤት ጸሎታትን
ገዳማውያንን ገዳማውያትን

ካቶሊካዊ ኤጳርቅና ከረን

ካቶሊካዊ ኤጳርቅና ከረን፣ ኣብ ሓዋርያዊ ኣገልግሎትና ይሕግዙና ዝበሎም መምርሒታት ከከም ኣድላይነቱ ከመሓላልፍ ጸኒሑ። በዚ ብቁጽሪ 4 ዝፍለጥ መምርሒ ከኣ ነዚ ዝስዕብ መምርሒታት ከመሓላልፈልኩም እፍቱ።

ንመንበረ ታቦት ብዝምልከት፣

- መንበረ ታቦት እንብሎ፣ ኣብ ጊዜ ጸሎት መስዋዕተ ቅዳሴ እነዕርገሉ፣ ካብ ቅዳሴ ወጸኢ ከኣ ቅዱስ ቍርባን ዝቅመጦ ናይቲ ሕንፃ ቤተ ክርስትያንና ቅድስተ ቅዱሳን ኢዩ።
- እዚ ቦታዚ፣ ግቡእ ከበሬታን፣ ጥንቁቅ ኣተሓሕዛን ዘድልዮ ምዃኑ ምንጋር ዘድሊ ኣይኮነን፣ እንተኾነ ኣብ ዕለታዊ ኣተሓሕዛና ንሓድሓደ ነገራት ክነተሓሳስብ ግድነት ኮይኑ ይርከብ ኣሎ። ሸለልትነትን ዘይምግዳስን ከኣ እናበዘሎ ይመጽእ ስለዘሎ፣ ነዚ ዝኸተል መምርሒ ተግባራዊ ኪኸውን ሓደራ እብል።

ኣብ ጊዜ ጸሎት፣

- ዝኾነ ምእመን፣ ብቅድሚ መንበረ ታቦት ኪሓልፍ እንከሎ፣ ብሥርዓት ቆይሙ፣ ብግቡእ ተላቢሱ/ሳ ሰግደት ኪገብር። ብፍላይ ካህናትን መምሃራን ት.ክርስቶስን፣ ንሕዝቢ ንማሕበር መንእሰያት፣ ንመጀመርያ ቍርባን ዝገብሩ ሕፃናት፣ ብግቡእ ከምህርዎምን ብግብሪ ኬርእይዎምን ኣለዎም።
- ኣብ ጊዜ ቅዳሴ፣ ብፍሉይ መንፈሳውነት ክዋስኡ፣ ብፍላይ ቅ.ቍርባን ኣብ ዝዕደለሉ ጊዜ ከኣ፣ ግቡእ ኣኸብሮ ከርእዩ ምምሃር።
- ቅ.ቍርባን ናብ ሕሙማት እንኪውሰድ፣ ካህን ግቡእ ኣተሓሕዛ ብምግባር፣ ቅ.ቍርባን ሒዞ ከምዘሎ ፍሉይ ምልክት ኪገብር። ንኣብነት ካብ ልብሲ፣ ሞጣሕት (ናይ ቅድሚት እስቶላ) ገይሩ ድያቆን ኣኸቲሉ ከኸይድ፣ ኣብ መንገዲ ጎፍ ዝበሎ ምእመን ቆይሙ፣ ሰጊዱ፣ ከሕልፎ እንተኸኣለ ከሰንዮ፣ እዚ ኣገባብ እዚ ብመኪና ይኹን ብቱግቱግውን እንተኾነ ብኸምኡ ይኹን፣ ከምኡውን ኣብ ቅ.ቍርባን ተቐሚጥዎ ዘሎ መንበረ ታቦት ዝበርህ ቀንዴል ብቅጻሊ ክበርህ ምግባር።

ቃል ኪዳን ኣብ ዝግበረሉ ጊዜ፤

- ቆሞስን መርዓውቲ ዝኸውን ቦታ ከሰናዱ ከምዘለዎ፤
- ሰአልቲ ይኹኑ፤ ቪድዮ ዘልዕሉ ፍሉይ ቀዋሚ ቦታ ኪሰናደወሎም፤ነዚ ንምግባር ቆሞስ ምስ ሽማግሌ ቤተ ክርስቲያን ጽኑዕ ምክትታል ኪገብሩ።
- **ለቡ**፤ ኣብ ጊዜ ቃል ኪዳን፤ እዚ ዝሰዕብ ጥብቂ መምርሒ ንሕዝቢ፣ብፍላይ ከኣ ንኪዳን ዝአስሩ ቅድሚ ጊዜ ኪንገሮም ኣለዎ።
- ሰአልቲ ኮኑ ቪድዮ ዘልዕሉ፣ክርስቲያን ኪኸኑ ከምዝግባእ፣ድሕሪ ቅዳሴ ምዝዛም፣መጋረጃ መንበረ ታቦት ይዕጸ፣ካብ መጋረጃ ንንዩው ሓሊፍካ ዝኸነ ይኹን ስእሊ ኣይፍቀድን።
- ኣዕሩኽ/መሓዙት፤ ኣብ ጊዜ ቃልኪዳን ክርስቲያን ጥራሕ ከኣትዉ ይፍቀደሎም።
- ኣዕሩኽ/መሓዙት ንቤተ ክርስቲያን ዝበቅዕ ንባህልና ዘኸብር ኣከዳድና ክጥቀማ/ ክጥቀሙ ከምዘለዎም።
- ነፍስ ወከፍ መንበረ ታቦት ብመጋረጃ ዝጋረድ ክኸውን ኣለዎ።
- መጋረጃ መንበረ ታቦት ድሕሪ ቅዳሴ ኮነ ካልእ ጸሎታት ክዕጸ ከምዘለዎ።
- ኣብ ጊዜ ዋይማ ዝግበረሉ መጋረጃ መንበረ ታቦት ክኸፈት የብሉን።

ንጥምቀት ብዝምልከት፤

- ነፍስ ወከፍ ጥምቀት እትሓትት ስድራቤት፤ እንተወሓደ ቅድሚ ክልተ ሰሙን ክሕበር ኣለዎ።
- ኣብ ዝሕብሩሉ ጊዜ፤ዕለት ቆጶራ ጥምቀት ይትሓዝ፤
- ስም ተጠማቂ የመዝግብ፤ ካህን ነቲ ዝወሃብ ስም ርእዩ ስመ ክርስትና ወሲኹ ሻቡ ክሕብሮም ይግባእ።
- ኣቦ/እኖ ጥምቀት ናይ ዝኸውን ኩነትን ስምን ክሕብሩ።
- ካህን ንወለድን፤ ኣቦ/እኖ ጥምቀትን እንተወሓደ፣ቅድሚ ጥምቀት ሓደ መዓልቲ ቆጶራ፣ብዛዕባ ትርጉም ጥምቀትን፤ ሓላፍነት ወለድን፤ እኖ/ኣቦ ጥምቀትን ኣስተምህሮ ክህብ ትሑዝ ኢዩ።
- እኖ/ኣቦ ጥምቀት ክኸውን ዝኸእል ብመሰረት ሕገ ቆኖና ዘምሰራቅ ኣብያተ ክርስቲያናት **ቍ.685፤ ካቶሊክ ጥራሕ ኢዩ።** ካልኣት ምስቲ ካቶሊክ ተጸጊዖም፤ ምስክር ጥምቀት ጥራሕ ኮኹ ኪፍቀደሎም ይክእል።

አቦ/እኖ ጥምቀት ክኸውን ዝኸእል፤

- ካብ 18 ዓመት ንላዕሊ ክኸውን ኣለዎ። አቦ/እኖ ጥምቀት ካብቲ ሕጻን ዝጥመቀሉ ቁምስና እንተዘይኮይኑ፤ ናይ ቆሞሱ አቦ/እኖ ጥምቀት ክኸውን ዝኸእል መሰከይታ ወረቀት ከቅርብ ኣለዎ።
- እምነቱ ዝነበር፣ ነቲ ዝጥመቅ ሕጻን፣ ክርስትያናዊ ሕይወቱ ንምግባር ዝሕግዝን መንገዲ ዘርእን ኣርኢዎ ዝህብን ኪኸውን ኣለዎ።
- በዓል ኪዳን እንተኾይኑ ኪዳኑ ዝነበሮ (ሰበር ዘይኮነ)
- ዘይተወገዝ ወይ ዘይተኸልከለ፤ (not be excommunicated, suspended or deprived of the rights of carrying out the function as sponsor (§ 1)
- ናይቲ ሕጻን ወላዲ/ወላዲት - አቦ/እኖ ጥምቀት ኪኾኑ ኣይክእሉን።
- አቦ/እኖ ጥምቀት ኪኸውን ዝተሓሰበ ብኣካል ክርከብ ኣለዎ፤ ብገለ ርዳኤ ምክንያት ኣብ ጊዜ ጥምቀት ምስዘይርከብ፤ እቲ ጥምቀት ከም ዝተገብረ ሓደ ምስክር ክግበር ኣለዎ፤ (ቀኖና. 688)

ብዛዕባ ቤተ ጸሎታት ዝርኢ፤

- ሓድሽ ቤተ ጸሎት ንምክፋት ብፍቃድ መንበር ጥራሕ ይኸውን።
- ብዘይካ እቶም ብልማድ ዓመታዊ ክብረ በዓል ኪገብሩ ዝጸንሑ ቤተ ጸሎታት፤ ካልኣት ጉዳዮም ብመንበር ተራእዮ፤ ምስ ዝፍቀደሎም ጥራሕ ንግደት ኪገብሩ ይከኣል። ብመሰረቱ ቤተ ጸሎት ንግደት ናይ ምግባር መሰል የብሉን።

ዝኸበርኩም ምእመናን፤ እዚ መምርሒታት እዚ፤ ንኸብሪ ኣምላኽናን ቤተ ክርስትያንና ስለዝኾነ፤ ተረዲእኩም፤ ብግቡእ ክትመላለሱን፤ ክትእዘዙን ኣኸበረ ሓደራ እብል።

ዘመና ከምዚ እንተገበርና “እንታይ ኣለዎ” ብዝብል ዘይእምነታዊ ኣተሓሳስባ ተዓብሊሉ፤ ኣቦታትናን ኣደታትናን ዘጸንሑልና ቅዱሳት ልማዳት ገዲፍና ንርከብ ስለዘሎና፤ ኣከያይዳና ኣብ ቅድሚ ኣምላኽ ኣንፈቱ ስሒቱ ከይህሉ ብምፍራህ፤ ብንስሓ ንመላለስ።

ነዚ ንምግባር መንፈስ ቅዱስ የብርሃልኩም እብል።

ከረን ብበዓለ _____ ተዋህበ፤
እዚ መምርሒ እዚ ካብ ዕለት _____ ጀሚሩ ተግባራዊ ይኸውን።

+ ኣባ ኪዳን
ብጸጋ እግዚኣብሔርን ብሥምረት መንበረ ጴጥሮስን
ጳጳስ ካቶሊካዊ ኤጳርቅና ከረን